



خوش انعام

بابونگ چنار حبیبی

ماشاء اللہ سدرشن جرنل

دکس لاہور

کپور آرٹ پرنٹنگ

خوش انجام

رائے بہادر بابونگم چند چٹھی سی آئی ای مرحوم کے
ایک پچسپ قصے کا اردو ترجمہ
از

ہماشہ سدرشن جرنلسٹ لاہور

قدرت کے کھیل۔ زہر ہلا آہ سیمات۔ راج سنگھ رنج و راحت
جسے

میسٹر لاجپت رائے پتھوئی ج سہتی باجران کتب اندول ہری
دروازہ لاہور نے شائع کیا

پبلشر
 میسرز لاجپت رائے پرتھوی راج
 تاجران کتب لاہور

دیباچہ

بنکم بابو کے دلفریب اور عبرت انگیز نادلوں کا جو سلسلہ شروع کیا گیا ہے۔ وہ ہماری اُمیدوں سے بڑھ کر کامیاب ہوا ہے۔ اور لوگوں نے اُسے اس قدر پسند کیا ہے۔ کہ تھوڑے عرصہ میں ہی قدرت کے کھیل ”اورز ہریلا آبجیات“ دونوں کے پہلے اڈیشن ختم ہو چکے ہیں۔ اور راج سنگھ بھی دوبارہ چھپنے والا ہے۔ اسکے لئے ہم اُردو خواں اصحاب کے شکر گزار ہیں۔ جنہوں نے ہماری حوصلہ افزائی کی *

خوش انجام اس سلسلہ کی چوتھی کڑی ہے۔ یہ ناول نہیں۔ بلکہ ایک معمولی قصہ ہے۔ لیکن اسکے چند صفحوں میں ہی بنکم بابو نے وہ کچھ بھر دیا ہے۔ جو دیگر ضخیم نادلوں میں بھی نہیں ملتا۔ حقیقت بنکم بابو کی ذات پر بنگال نہیں۔ بلکہ سارا ہندوستان جس قدر فخر کرے اُس قدر کم ہے۔ کہ اُسکے جادو رقم قلم نے ہندوستانی ناولوں کا درجہ دینا کے سامنے بہت بلند کر دیا ہے *

اس قصہ کو لکھنے سے مصنف کا مدعا محض یہ ہے کہ جذبہ شکر گزاری انسان پر فرض ہے اور جب تک اُسے اتار نہ لیا جائے۔ تب تک دل کو آرام نہیں ملتا۔ رادھا رانی پر کمسنی میں ایک اجنبی احسان کرتا ہے۔ اور وہ اُسے نہ صرف یاد رکھتی ہے۔ نہ صرف اُس کا احسان تسلیم کرتی ہے۔ بلکہ فیصلہ کر لیتی ہے کہ میرے جسم و دل پر اگر کوئی قابض ہوگا۔ تو وہی شخص جس نے عالمِ خلاص میں مجھ سے کہانات ہمردی کیے تھے۔ اور اس وقت مجھ سے محبت کا اظہار کیا تھا۔ جب دنیا میں میرے لئے چاروں طرف تاریکی ہی تاریکی تھی۔ صرف اتنا ہی نہیں۔ وہ اپنی یاد تک اُس اجنبی کی تندرہ کرتی ہے اور تصفیہ کر لیتی ہے کہ اگر اُس کا پتہ نہ ملا۔ تو اُس کے نام کی مالا چیتے ہوئے دنیا کی بہار کو تنہائی میں گزار دوں گی۔ کیسا ایثار ہے۔ جسکی نظیر بھارت کے سوائے کسی اور ملک میں نظر نہیں آ سکتی۔

اس سلسلے کا پانچواں نمبر رنج و راحت ہوگا۔ اس کا ترجمہ بھی اُن دو کے مشہور فسانہ نگار مہاشہ صدر شن نے ہی کیا ہے۔ جو بنکم بابو کے مخصوص انداز کو اردو میں نبھانے میں بہت شہرت حاصل کر چکے ہیں۔ ترجمہ مکمل ہو چکا ہے۔ کتا بت ہو رہی ہے۔ عنقریب نکل جائیگا۔

لاجپت رائے

خوش انجام

پہلا باب

بڑے گھر کی بیٹی

رادھا رانی بڑے گھر میں پیدا ہوئی تھی۔ لیکن اب دانے دانے کوڑستی تھی۔ اُس کا باپ لاکھوں کا وارث تھا۔ لیکن اُسکی موت کے ساتھ ہی بقیہ کنبے کی قسمت نے بھی چکر کھایا۔ اور اُن پر مقدمے بن گئے۔ اُن مقدموں میں رادھا رانی کے ماں کے ہاتھ سے نہ صرف ساری جائیداد ہی جاتی رہی بلکہ اُسے اپنے گھر سے بھی نکلنا پڑا۔ جو روپوں میں کھیلتی تھی۔ جو دس لاکھ کے قریب کی مالک تھی۔ وہ پیسہ پیسہ کو محتاج ہو گئی۔ جو امارت میں پیدا ہوئی تھی۔ جو عیش و آرام میں پلی تھی۔ اُس پر آسمان ٹوٹ پڑا۔ لیکن مقدمے کا چسکا بُرا ہوتا ہے۔ رادھا رانی کی ماں چاہتی۔ تو زیوروں پر آسانی بسر اوقات کر سکتی تھی۔ مگر دس لاکھ کی جائیداد ہاتھ سے جاتی دیکھ کر وہ

خاموش نہ رہ سکی۔ اُس نے اپنے سارے زیور فروخت کر کے پریوی کو نسل میں اپیل دائر کروادی۔ اور آپ فاقے کرنے لگی۔
جب بُرے آیام آتے ہیں۔ تو قسمت تبدیل ہو جاتی ہے۔ اور کوئی امداد کو آگے نہیں بڑھتا۔ اچھے دنوں میں جو لوگ رفاقت کا دعویٰ کرتے ہیں۔ وہ منہ پھیر لیتے ہیں۔ اپنے پرائے ہو جاتے ہیں۔ اور رشتہ دا خط کا جواب نہیں دیتے۔ جو واقف کار ہوتے ہیں۔ وہ پہچان کر بھی نہیں پہچانتے اور ملنے جلنے والوں کو کثرت کا رے فرصت نہیں ملتی۔ جو بات کے پکے اور قول کے سچے ہوتے ہیں۔ ان کا حافظہ کمزور ہو جاتا ہے۔ اور انہیں اپنی باتیں یاد نہیں رہتیں۔

رادھارانی کی ماں کے ساتھ بھی اسی قسم کا سلوک ہوا۔ خود غرض دُنیا میں اُسے کسی نے امداد نہ دی۔ جو محلوں میں رہتی تھی۔ وہ غریبانہ طور پر ایک جھونپڑی میں زندگی بسر کرنے لگی۔ اور محنت مزدوری کر کے اپنا اُٹاپ اپنی لڑکی رادھارانی کا پیٹ پالنے لگی۔ جس زمانہ کا ہم ذکر کر رہے ہیں۔ اُس وقت بنگال میں آٹھ نو سال کی عمر میں ہی لڑکیوں کی شادی کر دی جاتی تھی۔ اور اس سے زیادہ عمر تک لڑکیوں کو کنوارا رکھنا ذلت خیال کیا جاتا تھا لیکن جسے کھانے کو بھی میسر نہ ہو۔ وہ اپنی لڑکی کی شادی کیسے کریں لڑھاکا کی بھی گیا رہ برس کی عمر تک شادی نہ ہو سکی۔

بُرے دنوں میں تکلیف پر تکلیف آتی ہے۔ ایک دکھ گزرنے نہیں پاتا۔ کہ دوسرا اور آموچہ ہوتا ہے۔ رادھارانی کی ماں کا افلاس دور نہ ہوا تھا کہ بیماری نے آدبا یا۔ اور محنت مزدوری کا سلسلہ بھی منقطع ہو گیا۔ جو خزا کو کھلا کر کھاتی تھی۔ بُرے بُرے امیروں کی عورتیں جس کے منہ کی طرف

دیکھتی تھیں۔ جو بھوکوں کی آواز سن کر ٹپ اٹھتی تھی۔ اور انہیں کھلانے کو بیتاب ہو جاتی تھی۔ وہی عورت خود کھانے کو ترسنے لگی۔ اسے کیا کہیں تقدیر کے رنگ یا پچھلے جنم کا پھل۔ کیونکہ اس جنم میں تو اسنے کوئی پاپ کیا نہ تھا لیکن دنیا کا قاعدہ ہی کچھ اس قسم کا ہے۔ کہ جو بھلے ہوتے ہیں جو دوشمن کو ستانا بڑا سمجھتے ہیں۔ جو کمزوروں کی امداد کرنے کو تیار رہتے ہیں دنیا والے انہی سے بڑا سلوک کرتے ہیں۔ اگر یہ نہ ہوتا۔ تو رادھا رانی کی ماں رانی سے خادمہ کیوں بن جاتی۔ اور عرش سے فرش پر کیوں گر پڑتی؟ پر راتما کی لیلیا نیاری ہے۔ اُسکے کام عجیب ہیں۔ وجہ معلوم ہو یا نہ۔ لیکن یہ طے شدہ امر ہے۔ کہ وہ جو کچھ کرتا ہے۔ درست کرتا ہے۔ اور اُسکے ہر کام میں انسان کی بھلائی پوشیدہ رہتی ہے۔ ممکن ہے کہ رادھا رانی کی ماں کے دکھ کے درخت میں بھی سُکھ کے پھل پھول لگیں۔

رادھا رانی کی ماں تو بیماری کے باعث کچھ کھانا نہ سکتی تھی لیکن لیلیا رانی افلاس کی وجہ سے فاقے کرنے لگی۔ مگر تھی نیک بخت زبان سے اُف تک نہ کی۔ اُس کو اپنی بھوک کی پرواہ نہ تھی۔ فکر یہ تھی۔ کہ ماں کا علاج کیسے ہو۔ حکیم فیس مانگتا تھا۔ دوکاندار قیمت مانگتا تھا۔ اور رادھا رانی کے پاس پھوٹی کوڑی بھی نہ تھی۔ اُسنے بہت سوچا۔ مگر کوئی بات سمجھ میں نہ آئی۔ چاروں طرف تاریکی دکھائی دی۔ بڑے گھر کی بیٹی تھی۔ کسی کے آگے ہاتھ بھی نہ پसार سکی۔ مایوس ہو کر رونے لگی۔

دوسرا باب

جنگلی پھولوں کا مار

روتے روتے اُسے خیال آیا۔ کہ آج رتھ یا ترا کا میلہ ہے۔ تاریکی میں بجلی چمک گئی۔ آنسو رگ گئے +

وہ جلدی سے اُٹھ کر باہر گئی۔ اور جنگلی پھولوں کا ایک مار بنا لائی۔ دل ہی دل میں اُسے سوچا۔ کہ میلے میں ہزاروں آدمی آئیں گے۔ وہ اوکھی قسم کی اشیاء خریدیں گے۔ کیا میرا مار دو چار پیسہ کو نہ بک جائے گا۔ جو قیمت بلیں گے۔ اُس سے ماں کے لئے دوائی بنا دوں گی۔ جس نے مجھے پال پوس کر اتنا بڑا کیا ہے۔ کیا اُسکی خدمت کرنا میرا دھرم نہیں ہے؟

یہ خیال دل میں اور جنگلی پھولوں کا مار ہاتھ میں لیکر رادھارانی رتھ یا ترا کے میلے میں گئی۔ لیکن میلہ لگنے بھی نہ پایا تھا۔ کہ بارش شروع ہو گئی اور لوگ منتشر ہو گئے۔ رادھارانی بھینگنے کی پرواہ نہ کر کے اُس امید میں کھڑی رہی۔ کہ بارش بند ہو جانے پر میلہ پھر لگے گا۔ اور میرا مار بک جائے۔ لیکن پانی برسنا بند نہ ہوا۔ جو انسان سوچتا یا چاہتا ہے۔ اگر وہی ہو جائے تو کائنات میں سے اُداسی کا فور ہو جائے۔ اور دنیا ایک طویل ہفتے کی شکل میں بدل جائے +

بارش ہوتی رہی۔ رادھارانی کھڑی رہی۔ اسی طرح دن گذر گیا۔ شام ہو گئی۔ لیکن رادھارانی کو اُمید پھر بھی دھوکے دیتی رہی۔ وہ بھاری

ہارے مسلسل بارش میں بھگتی رہی۔ لیکن نہ بارش رُکی۔ نہ میلا لگا۔ اور نہ
 اُس کو اپنے ہار کا کوئی خریدار ملا۔ یہاں تک کہ رات ہو گئی۔ اور تاریکی نے
 اپنا سیاہ دامن پھیلا دیا۔ اب رادھا رانی کا حوصلہ ٹوٹ گیا۔ اور وہ پھوٹ
 پھوٹ کر رونے لگی۔

لمبا سفر گیارہ برس کی اکیلی لڑکی اور تاریک رات جسے اُسکے دل کی
 تاریکی نے اور بھی تاریک بنا دیا تھا۔ رادھا رانی کا تکیجہ کا پنپنے لگا۔ قدم قدم
 پر پھسلن تھی۔ لیکن رادھا رانی گھر کو روانہ ہوئی۔ کیونکہ اس کے سوائے
 چارہ نہ تھا۔ ادھر آسمان سے بارش ہو رہی تھی۔ ادھر معصوم لڑکی اپنی
 ماں کی بیماری اور اپنی بے بسی پر رو رہی تھی۔ بارش کے نیچے دوسری
 بارش شروع تھی۔ وہ روتی روتی راستہ طے کر رہی تھی۔ قدم قدم پر گر گئی۔
 لیکن پھر اٹھ کر چلنے لگتی۔ اُس کے کپڑے بھینگے ہوئے تھے۔ جوڑا اٹھلا ہوا
 تھا۔ جسم کا نپ رہا تھا۔ لیکن وہ چل رہی تھی۔ اور ہار اُسے چھاتی سے لگا
 رکھا تھا۔ خیال تھا۔ ممکن ہے۔ کوئی خریدار مل جائے۔ ہائے امید! تو کیسی
 دھوکے باز ہے!

کیلنٹ کسی کا پاؤں رادھا رانی کے پاؤں پر پڑا۔ جس سے رادھا رانی
 کی چیخ نکل گئی۔

”چیخ کی آواز سنکر اجنبی نے کہا: کیوں! کیا ہوا؟“

”ہوا کیا ہے؟ تم نے میرا پاؤں مسل ڈالا ہے۔“

”اوہو! مجھ سے غلطی ہو گئی۔ لیکن تم ہو کون؟“

رادھا رانی تاریکی میں دیکھ تو نہ سکی۔ کہ اجنبی کون اور کیسا ہے۔

لیکن آواز سنکر اُس نے یہی سمجھا۔ کہ کوئی نیک طبیعت اور رحمدل آدمی ہے۔

رونا موقوف کر کے بولی۔ میں ایک غریب لڑکی ہوں۔ میری صرف ایک ماں ہے۔“

اجنبی نے پوچھا۔ ”تم کہاں سے آ رہی ہو؟“

”رہے یا ترا کے میلہ سے۔ مگر سستہ نظر نہیں آتا۔“

اجنبی نے پھر دریافت کیا۔ ”تمہارا گھر کہاں ہے؟“

”شہری رامپور میں۔“

”اچھا میرے ساتھ ساتھ آ جاؤ۔ میں بھی وہیں جا رہا ہوں۔ پہلے

تمہیں تمہارے گھر پہنچا دوں گا۔ تمہارا گھر کس محلے میں ہے؟.....“

..... دیکھو گر پڑو گی۔ میرا ہاتھ پکڑ لو۔“

مادھارانی کو قدرے حوصلہ ہوا۔ اُس نے اجنبی کا ہاتھ پکڑ لیا اور دونوں

آہستہ آہستہ پھلسن سے پچھتے ہوئے چلنے لگے۔ باتوں سے اجنبی سمجھ گیا۔

کہ لڑکی ابھی کم عمر ہی ہے۔ تاہم اُس نے باتوں کا سلسلہ شروع کرنے کیلئے

پوچھا۔ ”تمہاری عمر کتنی ہے؟“

”دس گیارہ سال۔“

”تو اس قدر چھوٹی ہونے پر کیسی رتھ یا ترا میں کیوں گئی تھی؟“

”میری ماں گھر میں بیمار ہے اور دوائی کو پیسہ نہیں۔“

”تو پھر“

”اسی لئے یہ جنگلی پھولوں کا مارلیکری میلہ میں گئی تھی۔ کہ ممکن سے کوئی خریدے۔“

اجنبی کو مادھارانی کے افلاس پر بہت رحم آیا۔ ساتھ ہی اُسکی بھولی

بھالی باتیں سن کر دل میں محبت پیدا ہوئی۔ تھوڑی دیر ٹھہر کر بولا۔ ”تو کیا وہ

ماربک گیا؟“

”نہیں۔“

اس لفظ میں ایسی حسرت بھری ہوئی تھی۔ کہ اجنبی کی آنکھوں میں آنسو
 بھرائے۔ مگر انہیں پونچھ کر بولا۔ اچھا ہوا مجھے ایک بار کی اشد ضرورت تھی
 میلہ ختم ہو جانے کے باعث مل نہ سکا مجھے دیدو۔ تو میں خرید لوں۔“

رادھارانی کو اول تو اس سے خوشی ہوئی۔ مگر پھر خیال آیا۔ کہ اس
 سے قیمت کیسے مانگوں گی۔ یہ میرے ساتھ اتنی تنگی کر رہا ہے میں خود غرضی
 کیسے دکھاؤں گی۔ یہ تو نہ ہوگا۔ لیکن ماں کی دوائی کیسے ہوگی۔ ہائے افسوس
 آخر رادھارانی نے یہ فیصلہ کیا۔ کہ قیمت مانگوں گی نہیں۔ لیکن اگر یہ
 خود بخود دیدے گا۔ تو انکار بھی نہ کروں گی۔

یہ سوچ کر اس نے ہارا اجنبی کو دے دیا۔

ہار لیکر اجنبی نے کہا۔ ”لے چار پیسے“

رادھارانی اُن پیسوں کو دیکھ کر بولی۔ ”یہ کیا یہ تو بڑے بڑے ہیں“

”ہاں ادھتیاں ہیں۔ اسی وجہ سے دودی ہیں۔“

”لیکن یہ تو چمک رہے ہیں۔ معلوم ہوتا ہے روپے ہیں۔“

”نہیں۔ نئے نمک سال سے آئے ہیں۔ اس لئے ان میں چمک ہے۔“

”اچھا! گھر جا کر دیکھوں گی۔ اگر پیسے نہ ہوئے۔ تو واپس ٹوٹا دوں گی“

”تم ذرا سی دیر کے لئے ٹھہر جاؤ گے نہ؟“

اتنے میں دونوں رادھارانی کی جھونپڑی کے قریب پہنچ گئے۔ رادھارانی

بولی۔ ”میرا مکان یہی ہے۔ مگر ذرا ٹھہر جاؤ۔ تاکہ میں دیا جلا کر دیکھ لوں۔ کہ

یہ روپے تو نہیں۔“

اجنبی نے جواب دیا۔ ”پہلے کپڑے بدل لو۔ بعد میں چراغ جلا نا۔ ورنہ بیمار

ہو جاؤ گی۔“

”نہیں مجھے گیلا کپڑا پہننے کی عادت ہے۔ کیونکہ میرے پاس دوسرے کپڑے نہیں ہیں۔ اسلئے میں دھوتی کا آپنل پتھر کر پہنے لیتی ہوں۔ مگر اس میں دیر نہ لگے گی۔ میں ابھی دیا جلاتی ہوں۔“

”اچھا۔“

رادھا رانی گھر میں گھسی۔ مگر چراغ کا پتہ نہ تھا چیراغ ملا۔ تو دیا سلائی کی تلاش ہوئی۔ بہت دیر کے بعد دیا سلائی کی ڈیہ دستیاب ہوئی۔ تب جا کر دیا جلا۔ رادھا رانی نے دیکھا۔ کہ اجنبی نے جو اُسے دیا ہے وہ پیسے نہیں روپے ہیں۔ جلد ہی سے باہر نکلی۔ تو اجنبی جا چکا تھا۔ اس سے رادھا رانی کو بہت قلق ہوا۔

”ماں نے پوچھا۔ بیٹی حیران کیوں ہے؟“

رادھا رانی نے ساری بات سنا دی۔ اور اخیر میں کہا ”ماں! کیا کڑن“
 مگر ناکیا ہے بیٹا۔ اُس نے جان بوجھ کر تمہیں روپے دیئے ہیں۔ تمہاری دردناک کہانی سنکر اُسے تم پر رحم آ گیا ہے۔ اسلئے امداد کے طور پر تم سے نیکی کر گیا ہے۔ آج تک دان قبول نہ کیا تھا۔ مگر اب سرغور و بلند نہیں رہ سکتا۔ ان کے بغیر خرچ کیسے چلے گا؟

اتنا کہہ کر رادھا رانی کی ماں رونے لگ گئی۔ اور اپنے شاندار رانی کو یاد کر کے ہچکیاں لینے لگی۔ یکایک کسی نے دروازے پر شک کی۔ رادھا رانی نے سوچا۔ وہ لوٹ آئے ہوں گے۔ لیکن دروازہ کھول کر دیکھا۔ تو وہ فرشتہ سیرت اجنبی نہیں۔ بلکہ پدم لوجن شاہ ہزار تھا۔ جسکی دوکان اُن کی جھونپڑی کے قریب ہی تھی۔ اُس نے دھوتیوں کا ایک نفیس چوڑا رادھا رانی کے حوالے کر کے کہا ”یہ رادھا رانی کی دھوتیاں ہیں۔“

رادھا رانی غریب لڑکی تھی۔ اس بات سے اُسے تعجب ہوا۔ کہ مجھے دھو تیاں کسے بھجوائی، میں۔ اس حیرت کو بزانے بھی تاڑ لیا۔ مگر وہ ملائمت سے بولا۔ ابھی ایک بابو میری دوکان پر آئے تھے۔ انہوں نے نقد دام دیئے۔ اور یہ دھوئی کا جوڑا پسند کر کے کہا۔ کہ رادھا رانی کو دے آؤ۔ رادھا رانی نے اپنی ماں کی طرف دیکھ کر کہا۔ معلوم ہوتا ہے۔ یہ کپڑا بھی انہوں نے ہی خرید کر بھجوا دیا ہے۔

پدم لوچن بزانہ بہت دنوں سے رادھا رانی اور اُسکی ماں کو جانتا تھا۔ جب بھلے دن تھے۔ تب وہ اُن کے ہاتھ چار روپے کا کپڑا اٹھ رہے ساڑھے بارہ آنے میں بیچ جایا کرتا تھا۔ اور ساتھ ہی قسم کھا جایا کرتا تھا۔ کہ صرف دو آنہ روپیہ میں منافع لیا ہے۔ مگر اب وہ بھی بھلے دنوں کی طرح انہیں حافظہ سے اتار چکا تھا۔ آج روپوں کی شکل دیکھ کر وہ پھر رادھا رانی کے دروازے پر آیا۔ روپے تو دھن ہے۔ میں تجھے منسکار کرتا ہوں +

”اُس بابو کو پہچانتے ہو؟“
پدم لوچن نے جواب دیا۔ کیا تم کو معلوم نہیں۔ کہ وہ کون ہے؟
”نہیں۔“

”میرا تو خیال تھا۔ کہ وہ تمہارا کوئی رشتہ دار ہے۔“
رشتہ دار ہو یا نہ ہو۔ اس سے پدم لوچن کو کیا۔ اُس نے سوچا۔ چار روپے کا کپڑا نو روپے پونے چودہ آنے کو بیچ چکا ہوں۔ مجھے اس سے کیا غرض کہ وہ کون تھا۔ اور کون نہیں تھا۔ یہ سوچ کر اُس نے کپڑا رادھا رانی کو دیا اور آپ دوکان کو لوٹ گیا۔

رادھا رانی ایک روپیہ لے کر بانا رنگی۔ اور ماں کے لئے دوائی

لائی۔ چراغ میں تیل نہ تھا۔ اسلئے تیل بھی لیتی آئی۔ اور دیا جلا کر چوکا صاف کرنے لگی۔ وہاں اُسے ایک پٹا ہوا کاغذ ملا۔ اُسے اٹھا کر رادھارانی نے اپنی ماں سے پوچھا: ”ماں یہ کاغذ کیسا ہے؟“

رادھارانی کی ماں نے کاغذ کی تہ کھول کر دیکھا اور بولی: ”یہ تو نوٹ ہے“

”تب یہ بھی وہی پھینک گئے ہیں“

”ہاں اس پر تمہارا نام بھی لکھا ہے۔ تاکہ کوئی چوری کا الزام نہ دے“ رادھارانی اجنبی کے سلوک سے اول خوش ہوئی۔ بعد میں حیران ہوئی اور آخر میں یہ نوٹ دیکھ کر اسکی حیرت عقیدت میں بدل گئی۔ اُس نے دل ہی دل میں اجنبی کو ہزاروں بار تنسکا رکھا۔ اور اُسے سینکڑوں دعائیں دیں پھر ماں سے بولی: ”یہ پے درپے بھلائیاں کرنے والا ہے کون؟“

”اُس کا نام بھی تو نوٹ پر لکھا ہے بیٹی! دیکھو کیا ہے۔ ماں اُس نیک دل محسن کا نام رکھنی کما کر رائے ہے“

دوسرے دن انہوں نے رکھنی کما کر رائے کی بہت تلاش کی۔ مگر

شری رامپور اور گرد و نواح میں کوئی پتہ نہ ملا۔ رادھارانی اور اُس کی ماں دونوں غریب تھیں لیکن حریص نہ تھیں۔ اسلئے انہوں نے نوٹ کو بھنوا یا نہیں

بھنوانے کی ضرورت بھی نہ تھی۔ کیونکہ خرچ کرنے کو چار روپے موجود تھے۔

رادھارانی کے خنگلی پھولوں کے ہار کی اتنی قیمت پڑی جسکا اُسے اب میں بھی خیال نہ تھا۔

تیسرا باب

رنج و راحت

رادھا رانی کی ماں نے دوائی تو کھائی۔ لیکن مرض سے چھٹکارا اسکی قسمت میں نہ لکھا تھا۔ اسلئے دن بدن حالت بگڑتی گئی۔ پہلے وہ بہت امیر تھی۔ یکایخت قسمت نے چکر کھایا۔ اور انتہائی افلاس کا دور شروع ہو گیا یہ وہ آندھی تھی جس کا مقابلہ نہ اس کا دل کر سکا۔ نہ جسم۔ دونو بیمار ہو گئے۔ جسم کی بیماری کی وجہ یہ تھی کہ اُس کو کام زیادہ کرنا پڑتا تھا۔ خوراک کم ملتی تھی۔ ذہنی عذاب یہ تھا۔ کہ ہزاروں قسم کے خیالات اُسے شب و روز ستا رہتے تھے۔ جسمانی مرض تو تکلیف ہی دیتا ہے۔ لیکن ذہنی بیماری جان لئے بغیر بچھا نہیں چھوڑتی۔ اس تکلیف کو وہی جان سکتے ہیں۔ جنہیں یہ بدبختی کے دن کبھی گزارنے پڑے ہیں۔ رادھا رانی کی ماں کو دو نو غذاؤں کا مقابلہ پڑا۔ وہ امیر گھرانے کی عورت عیش میں پلی ہوئی۔ آرام میں بڑھی ہوئی۔ بیمار ہو گئی اور یہ بیماری ایسی بڑھی۔ کہ آخری دن نزدیک آگئے۔

فلسفیوں کی باتیں چھوڑ کر میری سیدھی بات سن لو جس طرح آرام ہمیشہ نہیں رہتا۔ اسی طرح غم کی تاریک رات بھی ہمیشہ نہیں رہ سکتی۔ وقت کا سیلاب اُسکے بھی خاتمہ کر دیتا ہے۔ اور جہاں المناک آہیں اٹھتی ہیں وہیں سے پر مسرت نغمے بلند کرتا ہے۔ اس سے سکھی اور دکھی دونو کو سبق لینا چاہئے۔ جو سکھی ہیں۔ وہ سکھ کو چلتا پھرتا سایہ سمجھیں۔ اور

دیکھیں تو تکلیف نہ دیں۔ کہ ان کی قسمتوں کا بدل جانا کوئی مشکل نہیں اور جو دکھی ہیں۔ وہ اس خیال سے اپنے ٹوٹے ہوئے دل کو ڈھارس دیں۔ کہ جو انسان کے خیال سے بھی بعید ہے۔ وہ دست قدرت کی پہنچ سے باہر نہیں۔

جس قسمت نے رادھارانی کی ماں کو عرش سے فرش پر گرایا تھا۔ اُسے بھی کچھ دیر کے بعد اُس کا خیال آیا۔ تو اُس نے اُسے پھر پہلے درجے پر چڑھا دیا۔ پریوی کو نسل میں رادھارانی کی ماں مقدمہ جیت گئی۔ جو پیسے پیسے کو محتاج تھی۔ وہ لاکھوں کی مالک بنی۔

کامیاب کیا ناتھ جو اسکی طرف سے ہائی کورٹ میں وکیل تھے۔ وہ یہ خبر سنانے کے لئے خود آئے۔ اسے سنکر رادھارانی کی ماں کی آنکھوں میں آنسو آ گئے۔

”یہ آنسو خوشی کے آنسو تھے

کچھ دیر کے بعد وہ بولی۔ جس چراغ کی بتی جل چکی ہے۔ اُس میں تیل ڈالنے کا کوئی فائدہ نہیں۔ ممکن ہے۔ اگر پہلے مقدمہ کا خاطر خواہ فیصلہ ہو جاتا۔ تو میں بچ جاتی۔ لیکن اب اسکی قطعاً امید نہیں۔ وجہ یہ۔ جو کچھ ہونا تھا۔ ہو چکا ہے۔ اب تو ظاہر داری باقی رہ گئی ہے۔ ورنہ میری موت میں شبہ نہیں اُس یہ خوشی ضرور ہے۔ کہ رادھارانی کو تکلیف نہ ہوگی۔ لیکن اس کا بھی یقین نہیں۔ کیونکہ وہ بالکل معصوم ہے۔ اور دنیا سفید پوش بدعاشوں سے بھری ہوئی ہے۔ اسلئے آپ کا ہی آسرا ہے۔ میری خواہش پوری کریں۔ تو آپکامیاب ہوگا۔“

کامیاب کیا ناتھ بہت شریف آدمی تھے۔ رادھارانی کے باپ اور

اُن سے بہت دوستانہ تعلقات تھے۔ جب رادھارانی اور اُس کی ماں کی قسمت نے پلٹا کھایا۔ تو اُنہوں نے رادھارانی کی ماں سے کہا تھا۔ کہ جب تک مقدمے کا نتیجہ نہ نکلے۔ اور آپ کو جائیداد کا قبضہ نہ مل جائے۔ تب تک آپ میرے مکان میں اٹھ چلیں۔ میں آپ کو اپنی والدہ کے بجائے سمجھوں گا۔ لیکن رادھارانی کی ماں نے اسے قبول نہ کیا۔ وجہ یہ کہ وہ اسے شوہر کی ہتک سمجھتی تھی۔ اس پر کامیابیاں باپ نے مالی امداد دینا چاہا۔ رادھارانی کی ماں غریب تھی۔ پیسے پیسے کو لاچار تھی۔ خواہش ہوئی۔ کہ امداد لے لوں۔ لیکن دل نے کہا۔ نہیں! سر جھٹک جائے گا۔ جن آنکھوں میں آج تک غرور بیٹا ہے۔ وہاں سے غیرت کی تلخ آنسو چھوٹیں گے۔ سچ کی بجائے جھوٹ بولی۔ آپ کو پرمانہ اور زیادہ دے۔ میرے پاس خرچ کے لئے روپیہ ہے۔ نہ ہوگا تو خود مانگ کر لے لوں گی؟

اس کے بعد کامیابیاں باپ کو یہ معلوم نہ ہو سکا۔ کہ اُن کی حالت اس قدر خراب ہو چکی ہے۔ کہ دوائی کے لئے چار پیسے بھی پاس نہیں۔ آج یکا یک رادھارانی کی ماں کی حالت دیکھ کر اور اسکی عاجزانہ گفتگو سن کر انہیں بہت صدمہ ہوا۔ ساتھ ہی افسوس بھی ہوا۔ کہ دوست کی بیوی سے اس قدر پلے پرواہ رہے۔ آبدیدہ ہو کر بولے۔ آپ حکم دیجئے۔ میں صرف بحرف تعمیل کروں گا۔

رادھارانی کی ماں نے جواب دیا۔ میرے مرنے میں اب دیر نہیں خیال یہ ہے۔ کہ رادھارانی کا کیا بنے گا۔ اگر مقدمے کا فیصلہ ہمارے خلاف ہوتا۔ تو اُسے پیسے پیسے کا محتاج ہونا پڑتا۔ اُس حالت میں بھی مجھے

اسکی فکر ہوتی لیکن اب وہ لاکھوں کی مالک ہے۔ اس سے میری فکر کم نہیں ہوئی، پڑھ گئی ہے۔ وجہ یہ کہ دولت کا لالچ دُنیا میں بہت گناہ کو آتا ہے نیز دولت جس جھکے پاس ہو۔ اُسے اندھا کر دیتی ہے۔ آپ سے یہ عرض ہے۔ کہ اُس سنہری مگر خاردار دلدلی راہ میں رادھارانی کے سر پر ہاتھ رکھے رہیں۔ تاکہ اُسے کسی قسم کی تکلیف نہ ہو۔ مرے ہوئے والہین اُسے یاد نہ آنے پائیں۔ اگر آپ اُس سے اپنی بیٹی کی طرح سلوک کرنے کا اقرار کریں۔ تو میں اطمینان کی موت مر سکتی ہوں۔ کامیا کھیا بابو بولے کیا کہوں گذشتہ لاپرواہی پر سخت نادم ہوں۔ لیکن اب قسم کھا کر کہتا ہوں۔ کہ رادھارانی کو اپنی لڑکی سے بھی زیادہ چاہوں گا۔ جب تک زندگی ہے۔ اس بات میں فرق نہ ہوگا۔ جو مرنے والی تھی۔ اُس نے کامیا کھیا بابو کی آنکھوں میں آنسو دیکھ کر اعتبار آگیا۔ اُسکے خشک ہونٹوں پر مسکراہٹ کی بجلی چمکی۔ اُس بجلی کو دیکھ کر کامیا کھیا بابو نے سمجھ لیا۔ کہ اب زیادہ دیر نہیں۔ موت کی گھڑیاں نزدیک سرک رہی ہیں۔

اسوقت اُنہوں نے اصرار کیا۔ کہ آپ میرے مکان پر چلے چلیں۔ رادھارانی کی ماں کو جو غور تھا۔ وہ افلاس کا غور تھا۔ جب تک افلاس تھا۔ تب تک اُسے نبھایا۔ لیکن اب افلاس کی تاریکی جا چکی تھی۔ دولت کا چاندنا پاکھ آیا تھا۔ اب وہ غور ٹوٹ چکا تھا۔ کاما کھیا بابو کے گھر جانے کو راضی ہو گئی۔ وہ خوشی سے پھوٹے نہ سہائے۔

لیکن جسکی آچکی ہو۔ اُسے مکان بدلنے سے آرام نہیں ہوتا۔ رادھارانی کی ماں چل بسی۔ وہ دُنیا میں شیم رہ گئی۔ لیکن جھکے پاس

دولت ہے۔ اُسے دنیا یتیم نہیں مائی باپ کہتی ہے۔ رادھارانی کا دل
 رونا تھا۔ مگر دنیا کی آنکھیں باہر کو دیکھتی ہیں +
 کچھ وقت کے بعد کامیا کھیا بالو کی امداد سے رادھارانی اپنی جائیداد
 پر قابض ہو گئی۔ لیکن کم سن ہونے کے باعث اُسے کامیا کھیا بابو نے
 اپنے ہاں ہی رکھ لیا۔ اور خود ہی اُس کی جائیداد کے منتظم بن گئے۔
 ورنہ کورٹ آف وارڈس ہو جاتا +

کامیا بالو نئی روشنی کے دلدادہ تھے۔ اُنہوں نے سوچا بچپن کی
 شادی تباہ کن ہے۔ رادھارانی کو کوئی ذات سے تھوڑا نکال دیگا۔
 اسلئے جب جوان ہوگی۔ بیاہ کے قابل عمر کو پہنچے گی۔ اُس وقت بیاہ
 کر دوں گا۔ ابھی تعلیم کی طرف رجوع کرے۔ یہ سوچ کراُنہوں نے
 رادھارانی کے پڑھنے لکھنے کا انتظام کر دیا۔ لکشمی کی روشنی میں ہمارا
 سرسوتی کی پوجا میں محو ہو گئی +

چوتھا باب

دل کی بات

پانچ سال گزر گئے۔ رادھارانی جوان ہو گئی۔ شعلہ شمس کا ایک نادر
 نمونہ۔ لیکن پردے میں رہتی تھی۔ اس وجہ سے شورش نہ مچی۔ درہ
 کئی انسان پر داس نے بن کر شہید ہو جاتے۔ یہ وہ وقت تھا جب کاما کھیا

بابو کو اُسکے بیاہ کی فکر ہوئی۔ لیکن اُن کی خواہش تھی۔ کہ بیاہ رادھارانی کی مرضی کے بموجب ہو۔ ورنہ ممکن ہے بعض کوئی خرابی کھڑی ہو جائے۔ اُس لئے اُنہوں نے اپنی لڑکی بسنت کمار کی کو کہا۔ کہ رادھارانی کے دل کا پتہ لے بسنت کمار کی اور رادھارانی میں بہت محبت تھی۔ دن رات اکٹھی رہتی تھیں۔ دل کی بات ایک دوسرے پر ظاہر کر دیتی تھیں۔ بسنت کمار نے باپ کی بات سنی۔ تو خاموش سی ہو گئی۔ اور غصہ دیر کے بعد زمین کی طرف دیکھے ہوئے بولی ”کوئی رگھنی کمار ہیں؟“ کا ماکھیا بابو نے چونک کر جواب دیا ”نہیں۔ مگر گیوں پوچھتی ہو؟“ رادھارانی نے فیصلہ کر رکھا ہے۔ کہ اُسکی شادی ہوگی۔ تو اُسی کے ساتھ ہوگی۔ ورنہ نہیں ہوگی۔“

کا ماکھیا بابو نے اُس سے آگئے۔ ”یہ کیا؟ رادھارانی اُسے کب سے جانتی ہے؟“

بسنت کمار نے مسکرا کر میلے کا واقعہ سنا دیا۔ اور آخر میں کہا۔ ”گھر اُس دن سے رادھارانی اس بات پر اڑی ہوئی ہے کہ اُس نیک دل اجنبی کے سوائے کسی اور کے ساتھ ہرگز ہرگز بیاہ نہ کرو گی۔“

کا ماکھیا بابو نے اول رادھارانی کے خیال کی تعریف کی۔ مگر بعد میں کہا۔ کہ اُسے سمجھا کر کہتا کہ تم غلطی پر ہو۔ اگر موقع ملے۔ تو اُس شخص کے ساتھ کوئی نیکی کرنی چاہئے۔ مگر اُس کے ساتھ شادی کرنے کے لئے اپنے اوپر پابندی عائد کر لینا حماقت ہے۔ اور کون جانے۔ کہ وہ زندہ بھی ہے یا نہیں اور اگر ہے۔ تو کہاں ہے۔ اور اُس ذات کا بے فرض کیا کہ وہ مل جائے اور اُسکی ذات بھی بیاہ میں روکاوت نہ ہو اُس صورت

میں بھی ممکن ہو سکتا ہے۔ کہ وہ شادی شدہ ہو۔ اور اُسکے ہاں بال بچے ہوں۔ پھر شادی کیسے ہو سکے گی۔ اور تو اور کون جانے لے خود رادھا رانی کے ساتھ شادی کرنے کو آمادہ بھی ہو یا نہیں۔

بسنت کماری نے ساڑھی کو سر پر درست کر کے جواب دیا لیکن مشکل یہ ہے۔ کہ رادھا رانی اپنی ہٹ پر قائم ہے۔ اُس نے اُس رات سے فرض کر لیا ہے۔ کہ میں اُسکی ہو چکی ہوں جس طرح لوگ دیوتاؤں پر پھول پتہ شے چڑھاتے ہیں۔ اُسی طرح رادھا رانی اُس رکمنی کمار کی تصویر کو اپنے دل کے آسن پر رکھ کر بوج رہی ہے۔ اتنے برسوں کا خواب کیسے بھولے گا۔ اتنے عرصہ کی اُمید کیسے ٹوٹے گی۔ یہ بھگوان ہی جانے جب سے میں اُس سے واقف ہوئی ہوں۔ ایک دن بھی ایسا نہیں گیا۔ جب اُس نے رکمنی کمار کا ذکر نہ کیا ہوگا۔

حیہ تو بہت بُری بات ہے۔ اسکی دوا ہونی چاہئے۔ لیکن اس علاج کا پہلا درجہ یہ ہے کہ رکمنی کمار کا پتہ لگایا جائے۔

مگر پتہ لگنا آسان نہ تھا۔ گرو نواح میں آدھی بھیجے گئے۔ پار دوستوں کو چھٹیاں لکھی گئیں۔ اخباروں میں اشتہار دیئے گئے۔ لیکن رکمنی کمار کا پتہ نہ لگا۔ دن گذرے۔ ہفتے گذرے۔ مہینے گذرے۔ مہینوں سے سال گذر گئے۔ دُنیا تبدیل ہو گئی۔ لیکن رادھا رانی کا دل تبدیل نہ ہوا۔ عورت! تو دھنیہ ہے۔ تیرے دل کو دھنیہ ہے۔

رادھا رانی بھی اس شخص سے بچنے نہ پائی تھی۔ کمار ایک اور صیبت ڈٹ پڑی۔ کامیا کھیا بابو چلے۔ ایسے کامیا کھیا بابو کی سچی محبت کو یاد کر کے اُس کی آنکھوں سے آنسوؤں کا فوارہ اچھل پڑا۔ جب کر یا کرم اور شرادہ وغیرہ

ہو چکا۔ تو رادھا رانی نے اپنی جائیداد کا انتظام اپنے ہاتھ میں لیا اور
 کا ماکھیا بابو کے مکان سے اپنے مکان میں اچھ گئی۔ حساب کے رجسٹر
 دیکھے۔ تو معلوم ہوا کہ کا ماکھیا بابو کے حسن انتظام سے بہت منافع رہا
 ہے۔ اُسے دل ہی دل میں اُن کو نمسکار کی دو لاکھ روپیہ گورنمنٹ کو بھیج
 دیا۔ تاکہ ایک یتیم خانہ قائم کر دیا جائے جس کا نام ”رگنی کمار یتیم خانہ“ ہو
 جب افلاس کے دن آئے تھے۔ تو رادھا رانی کی ماں نے اپنا گناؤں
 مرزا پور چھوڑ کر راج پور میں جھونپڑی بنالی تھی۔ کیونکہ جہاں امارت کے
 دن گزرے ہوں۔ وہاں افلاس میں لگا ہیں اور پر نہیں اُٹھتیں رادھا رانی
 کو روپیہ ملا۔ تو اُس نے بھی راجپور میں ہی محل بنوایا۔ اُس محل کے سامنے
 یتیم خانے کی عالیشان عمارت طیار ہوئی۔ دُور دُور سے غریبوں آنے
 لگے۔ رادھا رانی صبح اُٹھتی۔ تو سب سے پہلے اُس عمارت کو دیکھتی۔
 جو اپنے دل کے مالک کی یادگار میں اُس نے تعمیر کرائی تھی۔

پانچواں باب

دونوں طرف سے

ایک دن اُس یتیم خانے میں ایک شریف آدمی آیا۔ اُسکی عمر ۳۵-۳۶
 سال کے لگ بھگ تھی۔ خوبصورت شکل۔ رعب دار چہرہ۔ محبت سے
 بھری ہوئی آنکھیں۔ رگنی کمار یتیم خانہ دیکھتے ہی وہ ٹھٹک گئے۔ اور

ایک پہریدار سے بولے ”یہ مکان کس کا ہے؟“
 پہریدار نے جواب دیا ”کسی کا نہیں۔ یتیم خانہ ہے۔ یہاں غریب لوگ
 رہتے ہیں۔“

”اس کے اندر جا کر دیکھنے کی ممانعت تو ملیں۔“
 ”یہاں تو یتیم بھی جا سکتے ہیں۔ پھر آپ کو کیوں ممانعت ہوگی۔ آپ
 تو معزز آدمی معلوم ہوتے ہیں۔“

وہ اندر چلے گئے۔ اور تھوڑی دیر کے بعد واپس آ کر بولے بہت عمدہ
 انتظام ہے۔ یہاں خوراک کسی طرف سے تقسیم ہوتی ہے۔ کیا اُن کا نام
 رکھنی کما رہی ہے؟“

”نہیں۔ یہ سب خرچ ایک خاتون کی طرف سے ہوتا ہے۔“

”تو پھر اس کا نام رکھنی کما یتیم خانہ کیوں ہے؟“

پہریدار نے جواب دیا ”ہم نہیں جانتے۔“

”اچھا رکھنی کما رکس کا نام ہے؟“

”کسی کا نہیں۔“

”جبکی طرف سے یتیم اور غریب لوگوں کو کھانا ملتا ہے۔ اُس کا مکان
 کہاں ہے؟“

”وہ سامنے۔“

اجنبی نے پوچھا ”تم نے مکان تو بتا دیا۔ لیکن کیا وہ غیر مردوں سے
 بات چیت کرتی ہیں۔ ناراض نہ ہونا۔ آج کل بڑے گھرانوں کی مستورتا
 عموماً بے پردہ نہیں کرتیں۔“

”مگر یہ اُس خیال کی نہیں۔ پردے کی سخت حامی ہیں۔“

یہ سنکر انہوں نے کچھ دیر تک کچھ سوچا۔ اور پھر آہستہ آہستہ راجا رانی کے محل کی طرف بڑھے۔

اُن کی پوشاک میں نہ تو متحرک تھی۔ اور نہ یہ ظاہر ہوتا تھا کہ وہ محتاج ہیں۔ ہاں انکی انگلی میں جو انگوٹھی تھی۔ اُس میں آنا بڑا ہیرا تھا۔ کہ راجا رانی کے پیریزار دنگ رہ گئے۔ اور اُن کی ہمت نہ پڑی۔ کہ اُن سے سوال کریں۔ کہ آپ کون ہیں پس اُنہوں نے نائب صاحب کو بلا کر سلمنے کر دیا۔ پیریزار دنگ کی جان چھوٹی۔

نائب نے پوچھا: کہئے کیا ارشاد ہے؟
اجنبی نے ایک چٹھی نائب کے حوالے کی اور یہ لکھ کر دیا کہ یہ اندر پہنچا دیجئے
بکھے بواب چاہئے۔

”میری مالکن کم سن ہیں۔ اس لئے یہ قاعدہ مقرر ہے۔ کہ جو چٹھی باہر سے آتی ہے۔ جب تک اول میں دیکھ لوں۔ تب تک اندر نہیں جاسکتی۔“
”آپ دیکھ لیں۔“
نائب نے چٹھی دیکھی۔ لکھا تھا۔

پیارے بیٹے
جو مہاشہ آپ کے پاس آئے۔ میں سدھ میں رہ کر اسے اپنے اندر
ان کے ساتھ تنہائی میں ملاقات کرو۔ اور کچھ بات چیت ہو۔ اس سے
مجھے اطلاع دو۔“

نواب نے یہ سنا کہ راجا
چٹھی پڑھ کر نائب بہت حیران رہے۔ سلمنے کے بعد کہہ دی گئے
اور اُس سے اور راجا رانی سے نہایت گہرے حقائق نکلے۔ اس لئے

خاموش ہو گئے۔ اور چھی اندر بھیج دی +
 کھڑی دیر کے بعد اندر سے نوکرنے آ کر کہا ”یہ چھی کون لئے ہیں؟“
 ”کیوں؟“

”چلئے اندر بلایا ہے“

اجنبی ہاشمہ اندر گئے۔ نوکرنے انہیں ایک کمرہ میں بٹھا دیا۔ ایک
 نوکرانی رادھارانی کو اطلاع دینے گئی۔ دوسرے آڑ میں گھڑی ہو کر
 انہیں دیکھنے لگی۔ اُس نے دیکھا کہ اجنبی کا رنگ گورا جسم لمبا۔ ماسٹھا
 چوڑا۔ آنکھیں موٹی موٹی۔ بال خوبصورت اور گردن دلنریب ہے۔
 ہاتھوں کی انگلیاں نہایت دلکش ہیں اور ان سے ایک میں چراغوں کی
 ہے۔ اُس کا میرا تو بہت ہی دلکش ہے +

رادھا انی کمرے میں آئی۔ تو اجنبی ہاشمہ کو ایسا معلوم ہوا۔
 گویا ایک اور آفتاب۔ طلوع ہوا ہے۔ شعاع حسن سے اُس کے بال
 چمک اُٹھے +

واجباً تو یہی تھا۔ کہ بات چیت کا سلسلہ وہی شروع کرتے۔
 کیونکہ وہ مرد تھے۔ اور رادھارانی کے عم پس طرے تھے لیکن جلد
 حسن سے اُنکی زبان بند ہو گئی۔ اور وہ سپپا چپ اُسکی طرف دیکھنے
 لے۔ رادھارانی نے ناراض ہو کر کہا: ”آپ نے اس طرح نہائی ہیں
 مجھ سے کیوں ملنا چاہا۔ میں عورت ذات۔ آج تک کسی کے سامنے
 نہیں ہوئی۔ یہ صرف اپنی سکھی کا خیال ہے۔ جو آپ سے ملنا منظور کیا۔“
 اجنبی نے جواب دیا: ”میں نے ہی آپ سے ملنا چاہا ہے۔ یہ غلط ہے۔“
 رادھارانی شرمندہ ہو کر بولی: ”اچھا! یہ نہ سہی نیکن بسنت کماری

نے ایسا اصرار کیوں کیا؟ خط میں اُس نے کچھ نہیں لکھا۔ شاید سچ بتا سکیں
 اجنبی نے ایک پرانا کاغذ رادھا رانی کو دکھایا۔ یہ کاغذ اشتہار تھا
 جو کاما کھیا بابو نے رگمئی کمار کی تلاش کے لئے دیا تھا۔ رادھا رانی کھڑی
 ہو گئی۔ اور کیلے کے پتے کی طرح کانپنے لگی۔ اُس نے دل ہی دل میں سچا
 کیا یہی رگمئی کمار ہیں۔ کوئی اور تو نہیں۔ بظاہر بولی۔ کیا رگمئی کمار آپ
 ہی کا نام ہے؟

اس وقت اُسکا زمانہ دل زور زور سے دھڑک رہا تھا۔

اجنبی نے جوا بدیا۔ نہیں۔
 رادھا رانی بیٹھ گئی۔ امیدویاس سے اُس پر زیادہ کھڑا ہونے
 کی تاب نہ تھی۔ اُسے خیال ہوا تھا۔ کہ ممکن ہے۔ یہی رگمئی کمار ہوں۔
 لیکن نہیں سکر اُسکو نا اُمید ہی ہوئی۔ جگنو کی چمک اشتہار تاریکی میں غائب
 ہو گئی۔

اجنبی نے کہا۔ اگر میں ہی رگمئی کمار ہوتا۔ تو کاما کھیا بابو یہ اشتہار
 نہ دیتے۔ وہ مجھے اچھی طرح سے جانتے تھے۔ لیکن اس اشتہار کو سینے
 سمبھال کر رکھ چھوڑا۔

”اگر آپ کا اسکے ساتھ خلق نہیں۔ تو اسے اپنے پاس رکھنا لاوا
 ہے؟ آپ نے اسے سمبھال کر کیوں رکھا؟“

”دہشتا شہ کے لئے۔ دس برس کی بات ہے۔ میں دادھرم دھرم گھوٹا
 کرتا تھا۔ لیکن اپنا اصلی نام چھپا کر جعلی نام سے سفر کیا کرتا تھا۔ وہ جعلی
 نام رگمئی کمار تھا۔“
 ”پھر“

”میں ایسے کسی آدمی سے واقف نہیں جس کا نام سچ مچ رکھنی کما
ہو۔ اس لئے خیال گذرا۔ ممکن ہے۔ کوئی مجھے ہی تلاش کرتا ہو۔ تاہم میں نے
کا ماکھیا بابو کو ملنا ضروری نہ سمجھا۔“

رادھارانی کے لئے اب کمائی پر لطف صورت اختیار کر چکی تھی حیرت
سے بولی۔ ”پھر“

اجنبی نے بائیں پاؤں کے انگوٹھے سے درمی کر دیتے ہوئے
جواب دیا ”جب کا ماکھیا بابو کا شرادھ ہوا۔ تب بھی میں شریک نہ ہو سکا۔
اُسی کیلئے معذرت کرنے کے خیال سے میں اُن کے لڑکے کے پاس گیا
تھا۔ اور یہ اشتہار بھی ساتھ لینا گیا۔ موقعہ دیکھ کر میں نے اس کا ذکر چھڑ دیا
اور پوچھا کہ اُنہوں نے یہ اشتہار کا ہے کو دیا تھا۔ اُنہوں نے جواب دیا۔
رادھارانی کے اصرار سے مجھے یکا یک یاد آیا۔ کہ ایک رادھارانی کو میں بھی جانتا ہوں
رات کا وقت تھا۔ وہ اپنی بیچاراں کیلئے پھولوں کا ہار پہننے نکلی تھی۔ آسمان سے
پانی برس رہا تھا۔ اور وہ مایوس ہو کر گھر کو واپس لوٹ رہی تھی۔“
یہ کہتے ہوئے اُنکی آنکھوں میں آنسو بھر آئے۔ شدت رنج سے اُنکی
زبان بند ہو گئی۔

رادھارانی کی آنکھ میں بھی پانی آ گیا۔ لیکن وہ اُسے پی گئی اور بولی۔
”دھڑ دھڑ باتوں سے کیا حاصل؟ آپ اپنی بات کریں۔“ لیکن اُسکا
دل اُسے روکتا تھا۔ کہ کیا کہتی ہے۔ (انہیں جو کچھ کہتے ہیں۔ کہنے دے۔
اجنبی نے کہا۔ ”دھڑ دھڑ کی بات نہیں۔ رادھارانی دیوی تھی ایسی
لڑکی میں نے دنیا میں نہیں دیکھی۔ دھوئے ہوئے پھول کی مانند بصورت
اور تپے ہوئے سونے کی طرح صاف شفاف اُسکی گنتیوں میں امرت کا اثر اور

شہد کی حلاوت تھی۔ اُسکے لفظ لفظ میں راگ کا سوتا تھا۔ ایسی آواز میں نے
 آج تک نہیں سنی۔ ویسی صورت میں نے آج تک نہیں دیکھی۔
 مگر اجنبی نے دل ہی دل میں کہا: "شائد۔۔ معلوم ہوتا ہے آج وہی
 صورت سامنے بول رہی ہے۔"
 ناظرین کا خیال ہو گا۔ کہ اجنبی بہت خراب رہا، آدمی ہے۔ ہمارا بھی
 یہی خیال ہے۔

چھٹا باب

شناخت

اجنبی نے سوچا۔ کیا یہ وہی رادھا رانی ہے۔ اُسے دیکھ کر دل غدر
 گئے۔ لیکن اُسے دیکھ کر ایسا حلوم ہوتا ہے۔ گویا وہ واقعہ ابھی کل کا ہے
 "کیا وہ رادھا رانی یہی رادھا رانی ہے۔ مگر یہ کیسے ہو سکتا ہے۔ وہ غریب
 جھونپڑی میں رہتی تھی۔ یہ حکومت گرق ہے۔ یہ پیسے پیسے کو ترستی
 تھی۔ یہ ہزاروں کو خیرات دیتی ہے۔ یہ کیسے ہو سکتا ہے۔"
 رادھا رادھا رانی اجنبی کی باتیں سن کر ٹھوس ہو رہی تھی۔ وہ سوچتی تھی
 تم جو تعریف رادھا رانی کی کر رہے ہو۔ وہ تم پر ہی صادق اُترتی ہے۔
 آج اتنے سالوں کے بعد رادھا رانی کو چھلنے کے لئے اپنا نہر لونا ہوا چھوڑا
 ہم نہن پر کیسے اُترائے۔ میں جو دلی رات تمہاری پوجا کرتی تھی۔ کیا اُس سے
 بھولے ماتھ مطمئن ہو گئے ہیں۔ معلوم ہوتا ہے تم انٹریا ہی ہو۔ انٹریا ہی

نہ ہوتے۔ تو یہاں کیونکر آتے۔ اگر آ بھی جاتے۔ تو مجھے کیونکر پہچانتے۔ میں
دل میں تمہاری پوجا کرتی ہوں۔ لیکن زبان سے راز باہر تو نہیں نکلا۔
ہم سچی بات کہیں گے۔ دونو ایک دوسرے کو چاہتے تھے۔ دونو
ایک دوسرے پر مرتے تھے۔ لیکن آج پہلی دفعہ انہوں نے دن کی روشنی
میں ایک دوسرے کو دیکھا۔ رگنی گمار نے سوچا۔ کیا ایسی مدہنی صورت اور
کہیں بھی ہے؟

زمین کے گرو سمندر ہے۔ زمین کے اوبہ زریاں ہیں۔ اُن میں بے شمار
جیوہ میں خشکی پر بے شمار شہر ہیں۔ اُن شہروں میں بیشمار آدمی ہیں۔ اُن
آدمیوں میں لاکھوں عورتیں ہیں۔ لیکن کیا اُن میں ایسا روشن، ایسا میٹھا
ایسا دلکش ایسا مسکراتا ہوا مگر ایسا سنجیدہ ایسا کھلا ہوا مگر ایسا شرمیلا
ایسا چنچل مگر ایسا ہوشمند چہرہ کہیں اور بھی ہے؟

بہت دنوں سے پہچانا ہوا مگر بالکل نیا۔ بالکل پرانا مگر بالکل اپنا۔
مگر کشش والا چہرہ کیا کہیں اور بھی ہے؟

رادھارانی بولی۔ مگر بڑی مشکل سے۔ کیونکہ آنکھوں میں آنسو تھے
اور آفسوؤاں کے ساتھ تھی غضب کی ہنسی۔ پتہ نہیں۔ ایسے وقت میں
ہنسی کہاں سے آگئی۔ کہیں سے آئی۔ اس سے کیا بحث ہے۔ ہم فلاسفی کے
پروفیسر نہیں۔ ہم قصہ لکھنے بیٹھے ہیں۔ جو کچھ بتی ہے سو لکھ رہے ہیں۔
انی۔ رادھارانی ہنسکر بولی۔ اس وقت تک تو آپ کھارن کی کتھا
کہہ تے رہے ہیں۔ اب یہ کہئے مجھے کیوں درشن دیئے۔ اچھا یہ بھی جانے دو
یہ کہو۔ کیا اسی طرح باتیں کی جاتی ہیں۔ جس کے گلے سے لپٹ کر رونے
کی خواہش ہوتی ہے۔ پران ناتھ۔ پرانی شور۔ سوامی کے نام سے جسے پکانے

کو دل تڑپتا ہے اور کیوں جی ! وہ نگوڑی رادھا رانی تمہاری کون ہوتی ہے ؟ یہ کہہ جس سے دلگی کرنے کو جی چاہتا ہے۔ کیا اُس سے ”آپ“ شریماں ”درشن دیئے ہیں“ کے الفاظ میں باتیں کی جاتی ہیں۔ تم محبت کی بازی جیتنے میں ماہر ہو۔ تمہارا دل محبت کا دریا ہے۔ اسی لئے یہ سوال تم سے کیا کہنے کو یہ بات کہہ دی کیسی بڑی بات۔ ہندو عورت مرنی مر جاتی ہے مگر ایسی بات نہیں کہتی۔ لیکن رادھا رانی کے دل کو جو برسوں کی لگی ہوئی تھی۔ اُس کو بچھانا بھی تو تھا۔ بعد میں پچھائی۔ لیکن منہ سے بات نکل چلا تھی۔ زمین کی طرف دیکھنے لگی ۔

رکھنی کمار بونے۔ وہی تو میں کہہ رہا تھا۔ اُسی رادھا رانی سے میرے تعارف تھا۔ اُس کی یاد ہر دم رہتی تھی۔ تمہیں دیکھا۔ یاد ہی ہو گئی۔ تاریکی میں اُمید کی بجلی چمک گئی۔ ممکن ہے۔ یہ رادھا رانی میری رادھا رانی ہے۔ ”تمہاری رادھا رانی“ کہہ رادھا رانی ہنسی۔ یہاں کہانی چھوڑ کر ایک میری سن لو۔ کیا کسی سے ہنسے بغیر بھی رہا جاتا ہے۔ اگر تم نے برسوں کسی کی یاد میں گزارے ہوں اور پھر اُس سے ملنے پر ہنسی نہ آئے۔ تب رادھا رانی کو بُرا بھلا کہنا ورنہ تمہارا کیا حق ہے ؟

رکھنی کمار نے جواب دیا ”اُم میری رادھا رانی۔ اُسے ایک بار جی بچھ تھا۔ لیکن اس پر بھی آٹھ سال سے اُسکی تصویر میرے آئینہ دل میں نقش ہے۔ اسلئے وہ میری رادھا رانی ہی ہے“

”بہت اچھا ! آپ کی رادھا رانی ہی سی“

”اس خیال سے میں نے کاٹا کھیا ! بو کے رط کے سے دریافت کیا تھا۔ کہ رادھا رانی کون ہے“ انہوں نے جواب دیا۔ ہماری ایک رشتہ دار لڑکی ہے

میں نے کہا۔ اگر آپ یہ بتا دیں۔ کہ وہ رکمنی کمار کو کیوں ڈھونڈتی تھی تو مجھے
 ہے۔ میں اُس کا پتہ بتا سکوں۔ اس پر کمار کا کھیا بالو نے لکھا کہ یہ سچ کہا
 تو نہیں جانتا۔ کہ رادھا رانی کیوں رکمنی کمار کو تلاش کرتی تھی۔ لیکن میری
 من شائد جانتی ہو۔ یہ کہہ کر اندر گیا۔ اور اپنی بہن سے یہ چٹھی لکھا لایا۔ نیز
 بولا۔ کہ بہن کہتی ہے۔ رادھا رانی نے صاف صاف مجھے بھی نہیں بتلایا۔ کہ
 وہ رکمنی کمار کو کیوں تلاش کرتی ہے۔ اور کہا ہے۔ کہ وہ یہ چٹھی لیکر خود راج پور
 چلے جائیں۔ رادھا رانی ہمیشہ خیرات بانٹتی رہتی ہے۔

میں اُس کے مطابق آپ کی خدمت میں حاضر ہوا۔ جنوں کچھ قصہ تو نہیں کیا؟
 رادھا رانی نے جواب دیا۔ ”معلوم ہوتا ہے۔ آپ بہت تندرذب میں ہیں۔
 اسی لئے یہاں آئے ہیں۔ پتہ نہیں۔ آپ جس رادھا رانی کو ڈھونڈتے ہیں
 اُسے میں جانتی ہوں یا نہیں۔ لیکن یہ کیسے ہو سکتا ہے۔ جب تک آپ اُس
 کا ساڑ حال مجھ سے بیان نہ کر دیں“

رکمنی کمار نے سر جھکا کر وہ واقعہ بیان کیا۔ جو پہلے باب میں بیان کیا
 جا چکا ہے۔ صرف اتنی بات چھپا گئے۔ کہ انہوں نے رادھا رانی کو کچھ روپے
 اور کپڑے دیئے تھے۔ رادھا رانی کو موقعہ ملتا تھا آیا۔ چمک کر بولی بیگماف کیجئے گا
 صاف صاف کہنا پڑتا ہے۔ آپ بہت بے درد ہیں۔ ورنہ کوڑی کوڑی کیلئے
 محتاج غریب لڑکی کی کچھ امداد ہی کرتے۔ لیکن آپ نے کچھ نہ کیا۔“

”کیا کرتا۔“ اس دن ناو پر چڑھ کر رتھ یا ترا کا میلہ دیکھنے گیا تھا۔ اور پتہ
 نہیں دل میں کیا خیال آیا۔ کہ اپنا نام رکمنی کمار رائے تجویز کر لیا۔ اصلی نام
 کو چھپا کر یہ میلہ دیکھا۔ لیکن تیسرے پھر زور کی بارش ہوئی۔ اسلئے ناو میں
 بیٹھنے کی جرأت نہ ہوئی۔ پیڈل روانہ ہو پڑا۔ رادھا رانی کو دیکھ کر امداد کا

خیال آیا۔ لیکن اسوقت پاس نقدی زیادہ نہ تھی۔ اسلئے جو کچھ بڑی سی ملاوٹ
سکی کر دی۔ میری خواہش یہ تھی۔ کہ دوسرے دن آکر ان کی خبر لوں گا۔ لیکن
اتفاقاً بتاجی بیمار ہو گئے۔ اور مجھے کاشی جانا پڑا۔ وہاں بہت دیر لگ گئی
سال کے بعد واپس لوٹا۔ لیکن اس سال کے غرصے نے میرے دل سے
رادھا رانی کا خیال دور نہ کر دیا تھا۔ اُسکی تصویر میرے آئینہ دل میں بسی
کی ویسی بنی ہوئی تھی۔ میں اُسی جھونپڑی میں گیا۔ لیکن وہ وہاں تھے
جھونپڑی خالی تھی۔

رادھا رانی نے پوچھا: ”ایک بات پوچھتی ہوں۔ معلوم ہوتا ہے۔ اُس دن
آپ بارش کے باعث ہی رادھا رانی کی جھونپڑی میں گئے تھے وہاں آپ
کتنے دیر ٹھہرے ہونگے؟“

”زیادہ نہیں۔ میں نے رادھا رانی کو جو دیا تھا۔ وہ اُسے لینے اندر گئی
تھی۔ اسوقت میں اُسکے لئے کپڑا خریدنے چلا گیا۔“

”اور کچھ کچھ دیا تھا؟“
”نہ کیا دیتا۔ ایک چھوٹا سا لوٹ جیب میں تھا۔ وہ بھی جو پٹری میں بھینک
دیا تھا۔“

”یہ آپ کی غلطی تھی۔ ان لوگوں نے سوچا ہوگا۔ کہ یہ لوٹ غلطی سے
گر گیا ہے۔“

”مگر میں نے تو پمسل سے اُسپر دستخط بھی کر دیئے تھے۔ تاکہ ان کو
یہ دھوکا نہ لگے۔ نیز کھزانے میں دقت نہ ہو۔ اسلئے جیب یہ اشتہار دیکھا
اور رادھا رانی کا نام سنا۔ تو میرے دل میں یکایک خیال آیا۔ کہ ممکن ہے
یہ وہی رادھا رانی ہو۔ اور اُسی کمٹی کمار کو تلاش کر رہی ہو۔“

”اسی لئے تو میں کہتی تھی۔ کہ تم بڑے بے درد ہو۔ جو آپ کے قدم چھونے کے لئے.....“

یہ کہتے ہی ————— جس طرح پھول کی پتی میں بھرا ہوا پانی نیچے جھکانے سے آن واحد میں بہنے لگتا ہے۔ اسی طرح رادھارانی نے مہر جھکایا۔ تو اُس کی آنکھوں سے پانی برسنے لگا۔ رادھارانی دل کی بے اختیاری پر بہت شرمائی۔ اور جس طرف رکمنی کمار بیٹھے تھے۔ اُس طرف اپنے منہ پر ساڑھی کا آچل نیچے پھینچ کر باہر نکل گئی۔

معلوم ہوتا ہے۔ رکمنی کمار نے رادھارانی کی پھول ایسی آنکھوں میں پانی کے قطرے نہیں دیکھے۔ یا شاید دیکھ ہی لئے ہوں۔ بڑھا مصنف آج کل کے نوجوانوں کی باتیں نہیں جانتا۔

ساتواں باب

عورت کا دل

باہر آکر رادھارانی نے ہاتھ منہ دھویا۔ اور سوچا۔ کہ یہ تو وہی رکمنی کمار ہیں۔ اور میں بھی وہی رادھارانی ہوں۔ آج تک اندر ہی اندر ایک دوسرے پر جان چھڑکتے رہے ہیں۔ اب کیا تدبیر ہو۔ میں وہی رادھارانی ہوں۔ اس کا یقین دلانا تو آسان ہے۔

لیکن سوال یہ ہے کہ اسکے بعد کیا ہوگا۔ ہو سکتا ہے کہ وہ میری ذات کے نہ ہوں۔ یا اگر ہوں۔ تو کنوارے نہ ہوں۔ اس حالت میں کیا ہوگا؟
 اے۔ کے ساتھ بات چیت کرنا بے فائدہ ہے۔ نہ سہی۔ شادی نہ ہوگی۔ تو نہ سہی۔ اُن کے نام کی مالا سُن کر تے ہوئے زندگی گزارنا تو مشکل نہیں جس طرح زندگی آج تک کٹی ہے۔ اُسی طرح آگے بھی کٹ جائیگی۔ مشکل کیا ہے؟

مشکل کیا ہے۔ کہہ تو دیا۔ لیکن کیا یہ کام آسان ہے۔ رادھارانی کا سر چکرانے لگا۔ آنکھوں سے ہتھے ہوئے آنسو پھر پھرنے لگے۔
 رادھارانی نے دل کو سمجھایا۔ آنکھوں کے آنسو پونچھے۔ دور پھر سوچنے لگی۔

ممکن ہے۔ یہ میری ذات کے ہی نکل آئیں۔ لیکن کون جانے۔ وہ شادی شدہ ہی ہوں۔ دیکھنے سے معلوم ہوتا ہے۔ اُن کی عمر ذرا زیادہ ہے۔ پھر کیا یہ ممکن ہے۔ کہ اب تک کنوارے ہوں۔ کنوارے نہ سہی۔ شادی شدہ ہی ہوں۔ تو کیا اُس حالت میں بھی شاید.....
 رادھارانی نے ذرا ٹھہر کر سوچا۔ نہیں یہ نہیں ہو سکتا۔ نام لیتے ہیئے مہرجانا زیادہ اچھا ہے۔ لیکن سوت کا جلا پانہ سہا جائیگا۔

تو اب کیا کروں؟ کیا ذات پات کا سوال پوچھوں اور بتلا دوں۔ کہ میرا اُس رادھارانی سے کیا تعلق ہے۔ اور یہ بھی پوچھ لوں۔ کہ وہ کون ہیں۔ کیونکہ یہ تو وہ خود ہی کہہ چکے ہیں۔ کہ رکنی کمار اُن کا اصلی نام نہیں۔

اسکے بعد وہ اسکے بعد کیا ہوگا۔ کیا اُنہیں وداع کر دوں اور

اندر بیٹھ کر قسمت کو روؤں۔ واہ رسی بسنت کماری! تو نے خواہ مخواہ کے چھوٹ
میں ڈال دیا۔ کیا تجھے یہ معلوم نہیں۔ کہ اس سنسار سمندر کو بلونے سے
کسی کو امرت ملتا ہے۔ اور کسی کو زہر۔

اچھا اپنا آپ ظاہر تو کروں۔ یہ کمر رادھارانی نے جسے جان سے
بھی زیادہ عزیز سمجھ کر رکھا ہوا تھا۔ اُسے باہر نکالا۔ یہ تھا وہی پرانا
سوروپے کا نوٹ۔ اُسے اپنے آپچل میں باندھتے ہوئے سوچا۔
اچھا! اگر میری قسمت نے یاوری کی۔ اور ہر ایک بات میری خواہش
کے بموجب ہی نکلی۔ تو باقی معاملہ چھیڑ لگا کون۔ کیا میں آپ؟ اس پر
رادھارانی ہنسی کے مارے لٹ پلٹ ہو گئی۔ پھر سوچا۔ نہیں نہیں
ہو سکتا۔ میں اپنے منہ سے تو کچھ نہ کہہ سکوں گی۔ تو کیوں نہ انہیں ایک
دن کے لئے روک کر بسنت کو بلالوں۔ اس اثناء میں یہ میری لائبریری
کی کتابیں پڑھتے رہیں گے۔ وہ بنائی بھی تو انہیں کیلئے ہے لیکن
اگر وہ اس پر راضی نہ ہوئے۔ یا انہیں کوئی ضروری کام ہوا۔ تو پھر
کیا ہوگا۔ تو کیوں نہ میں خود ہی بات چیت کا سلسلہ شروع کر دوں۔
انگریزوں کی لڑکیاں یہی کرتی ہیں۔ مگر ہمارے لوگ تو ایسے بھی برا سمجھتے
ہیں۔ کہ لڑکی دس بارہ سال کی عمر میں بیاہی نہ جائے۔ اور میری عمر
ایسے سال کی ہو چکی ہے۔ یہ بھی انگریزوں کی لڑکیوں کا ہی دستور ہے
جب کوئی راستہ نہ ملا۔ تو رادھارانی رنجیدہ ہو گئی۔ اور پھر سوچنے
لگی۔ مان لویہ بھی ہو جائے۔ تو بھی مشکل ہی ہے۔ زبان کیسے کھینگی
گوری لڑکیوں میں ہی یہ رسم ہے۔ کہ مرد سے خود بات چھیڑیں۔
اگر انہوں نے کچھ نہ کہا۔ کچھ ذکر نہ چھیڑا۔ تو میں کیا کروں گی۔

مرد کے سامنے عورت پہلے بات کیسے کر سکتی ہے؟
 بھگوان اشرم بھی تم نے پیدا کی ہے۔ اور میرے دل میں جو آگ ہے۔
 وہ بھی تم نے ہی لگائی ہے۔ کیا اُس آگ میں شرم جیگر خاک نہ ہو جائیگی۔
 میں یتیم ہوں۔ میری امداد کرنے والا کوئی نہیں۔ مجھے تھوڑی دیر کے لئے
 بے چارہ بنا دو۔ میری زبان کھول دو۔

آٹھواں باب

• نازو نیاز

معلوم ہوتا ہے۔ بھگوان دل سے نکلی ہوئی بات کو ضرور منظور کر لیتے
 ہیں۔ ورنہ رادھارانی کو ایسا حوصلہ کیسے ہو سکتا۔ وہ مسکراتی ہوئی آہستہ
 آہستہ رکنی کمار کے پاس — رکنی کمار ہی لیں گے۔ اصلی نام تو
 ابھی معلوم نہیں ہوا۔ رکنی کمار کے پاس پہنچی؟
 کمار نے کہا۔ میں اب تک چلا گیا ہوتا۔ لیکن ایک تو آپ نے
 وداع نہیں کیا۔ دوسرے جو بات دریافت کرنے آیا تھا۔ وہ معلوم
 نہیں ہوئی۔ اس لئے نہیں گیا۔

”آپ رادھارانی کے لئے آئے تھے۔ اُسے میں جانتی ہوں اس
 مکان میں بھی ایک رادھارانی ہے۔ یہ بھی سچ ہے۔ لیکن وہ آپ کو جانتی
 ہے یا نہیں۔ اسی کا تصفیہ کرنے کے لئے میں آئی ہوں۔“

”پھر“

رادھارانی نے بہت کچھ مسکرا کر اپنے جسم کے ارد گرد دیکھ کر ہاتھ کے موٹے کڑے کو کریتے ہوئے رکمنی کمار کی طرف نہ دیکھ کر کہا ”آپ کا بیان ہے۔ کہ رکمنی کمار آپ کا اصلی نام نہیں ہے۔ جس دیوتا کا وہ دن رات بندہ جن کرتی رہتی ہے۔ اُس کا اصلی نام بھی تو اُسے معلوم نہیں“ یہ دیوتا کہنے لگا ہے۔

رادھارانی نے یہ بات معمولی طور سے کہہ دی تھی۔ لیکن بگڑی کو بنانے کے لئے بولی نام پوچھنے کا یہی طریقہ ہے۔

رکمنی کمار نے جواب دیا۔ میرا نام دیویندر نارائن رائے ہے۔ رادھارانی کے دل کا کنول کھل گیا۔ اُس نے دل ہی دل میں ایشور کا شکریہ ادا کیا۔ اور کہا۔ پر کچھ تیری دیا کا پار نہیں۔ ذات تو طرہ لگتی۔ ظاہر اگما راجہ دیویندر نارائن رائے کا نام لو سنا ہوا ہے۔ ضرور سنا ہوگا۔

”میرا حوصلہ بڑھ گیا۔ آپ میری ذات کے ہیں۔ اس لئے جی چاہتا ہے۔ کہ آج آپ میرے مکان ہو کر رہیں۔“
”یہ بعد میں دیکھا جائیگا۔ پہلے یہ کہو۔ رادھارانی کون ہے؟“
”کھانا کھا چکنے کے بعد بتلاؤں گی۔“

”دول میں فکر ہو۔ تو کھانے کا مزہ نہیں آتا۔“
”لیکن اُسے لئے آپ اتنے متفکر کیوں ہیں؟“
رکمنی کمار نے رادھارانی کو ایک عجیب نگاہ سے دیکھتے ہوئے جواب دیا۔ ”فکر ہے۔ لیکن پتہ نہیں کیوں۔ اُس اتنا جانتا ہوں۔ کہ یہ فکر آٹھ برس

سے ہے۔

”ایک ہی دفعہ رادھا رانی کا حال بتلاتے ہوئے مجھے ہچکچاہٹ ہوتی ہے۔ آپ رادھا رانی کو پائیں گے۔ تو کیا کریں گے؟“
”دیکھوں گا اور کیا کروں گا۔“

رادھا رانی نے اُس نگاہ سے جس میں پتھر کو پھسلانے کی قوت جھری ہوئی تھی۔ رکمنی کمار کو دیکھا اور کہا ”کیا ایک دفعہ دیکھنے کے لئے ہی آٹھ برس سے اُسے دل میں رکھے ہوئے ہو؟“

”ہاں! دنیا میں بھی طرح کے آدمی ہوتے ہیں۔“
”اچھا آپ بھوجن کر لیں۔ اس کے بعد میں آپ کی رادھا رانی آپ کے سامنے پیش کر دوں گی۔ لیکن یہ جو بڑا آئینہ ہے۔ اس میں عکس دکھاؤں گی۔ ایک دوسرے کو آئینے سے دیکھ سکیں گے۔“
”اس میں ہرج کیا ہے؟ میں تو اس کے لئے آٹھ برس سے بیتاب ہوں۔“

”یقین نہیں آتا۔ اچھا یہ تو کہئے۔ کہ آپ نے جب اُسے دیکھا تھا تو اُسکی عمر کیا تھی؟“

”دیکھا۔ ۵ برس ہوگی۔“

”دیکھا۔ ۵ برس کی لڑکی کا اتنا خیال۔ ایسا پیار؟“

”دیکھیں اس میں تعجب کیا ہے؟“

”وہ ایسا کبھی سنا نہیں۔“

راجہ دیو بندر ناتھ نے دل ہی دل میں کہا۔ پتھر کی مورت! آپ پہنچتی بھی ہے یا نہیں۔ بظاہر بونے۔ کیا اسے دیکھی سمجھنی ہو؟

”ہاں اور کیا سمجھ سکتی ہوں“
 ”مجھے صرف اُسکے دیکھنے کی خواہش ہے“
 ”میں دکھا دوں گی۔ لیکن آئیے میں۔ بولو منظور ہے“
 ”لیکن آئیے سامنے ہونے میں کیا ہرج ہے“
 ”وہ بہت شریف گھرانے کی لڑکی ہے“
 ”آپ بھی شریف گھرانے کی ہی ہیں“
 ”میرے کچھ جائیداد ہے۔ اُس کا انتظام کرنا ہوتا ہے۔ اسلئے بعض وقت پروردہ نشینی نہیں بھیج سکتی۔ لیکن وہ اپنے شوہر کے بس میں ہے“
 ”شوہر؟“

”ہاں اس میں تعجب کیا ہے؟“
 ”اُس کی شادی ہو گئی؟“
 ”بہندہ کی لڑکی۔ اُنیس سال کی عمر تک کنواری بیٹھ سکتی ہے“
 ”راجہ دیو پندرنا راٹن کا منہ سرخ ہو گیا۔ جیسے کسی نے طمانچہ مار دیا۔ رادھارانی بولی ”کیا اُسکے ساتھ پیار کی خواہش تھی؟“
 ”انسان خواہش کس بات کی نہیں کرتا“
 ”کیا اس بات سے رانی صاحبہ واقف ہیں؟“
 ”کون رانی صاحبہ؟ رادھارانی سے ملاقات ہونے سے پیشتر ہی عورت کا انتقال ہو چکا تھا“

رادھارانی کے دل کا بوجھ ہلکا ہو گیا۔ لیکن اینٹھ نہ چھوڑی۔
 پوچھا ”یہ تو آپ کو معلوم ہو گیا۔ کہ رادھارانی کا بیواہ ہو چکا ہے۔ کیا اب بھی اُسے دیکھنے کی خواہش ہے؟“

”ہاں ہے۔“

”اور یہ خواہش جائز ہے؟“

”تو ادھارانی مجھے تلاش کیوں کرتی تھی۔ یہ تو مجھے اب بھی معلوم نہ ہوا۔“
”جو احسان آپ نے اُسپر کیا تھا۔ اُس کا معاوضہ دینے کے لئے

کیا آپ لے لیں گے۔“

”جو کچھ دیا تھا۔ وہ ملے تو لے لیں گے۔“

”کیا کیا دیا تھا؟“

”ایک نوٹ۔“

”یہ لو۔“

دیویندر نارائن نے دیکھا۔ وہی نوٹ ہے۔ وہی دستخط سناٹے
میں آگئے۔ تھوڑی دیر کے بعد بولے۔ ”کیا اس نوٹ کو رادھارانی کے
شوہر نے دیکھا ہے؟“

رادھارانی اب جھوٹ کو زیادہ دیر نہ بٹھا سکی۔ آہستہ سے بولی۔ ”وہ ابھی
کنواری ہے۔ اُسکے بیاہ کی بات میں نے جھوٹ کہی تھی۔“

”اچھا تو ابھی سب چیزیں واپس نہیں ملیں۔“

”اور کیا باقی ہے۔“

”دو روپے اور کپڑا۔“

”اگر سارا قرضہ ہباق کر دیا گیا۔ تو آپ بغیر کھانا تناول کئے واپس چلے
جائیں گے۔ مہاجن حساب ہو جانے پر بھی کہیں ٹھہرا کرتے ہیں۔ آپ
کھانا کھا لیں۔ تو رادھارانی آپ کا باقی حساب صاف کر دیگی۔“

”پھر بھی بہت کچھ باقی رہ جائے گا۔“

”وہ کیا۔ یہ بھی کہہ ڈالئے۔“
 ”میں نے اُس کو نقد دل دیا تھا۔ کیا وہ بھی دے گی۔“
 رادھارانی ضبط نہ کر سکی۔ بولی وہ اپنا دل اور دماغ بہت دنوں تک
 آپ کے پاس رہن رکھے رہی ہے۔ اسلئے یہ قرضہ ادا ہو چکا ہے۔“
 چوٹ برابر کی تھی۔ لیکن راجہ صاحب خاموش نہ رہے۔ جلدی سے
 بولے ”سو تو ملا ہی نہیں۔“
 ”ضرور ملے گا۔ گھبراہٹے نہیں۔“

”کیا ملے گا؟“
 ”شبھ لگن۔ شبھ گھڑی اور شبھ مہورت دیکھ کر اپنے عورت کے
 جسم کو آپ کی نذر کر کے رادھارانی آپ کا سودا ادا کرے گی۔“
 یہ کہہ کر رادھارانی کمرے سے باہر نکل گئی۔

نواں باب

خاتمہ

رادھارانی کا حکم پا کر نائب صاحب آئے اور راجہ دیویندر نارائن
 کو باہر والی کوٹھی میں لے گئے۔ وقت مقررہ پر راجہ صاحب نے کھانے
 سے فراغت حاصل کی۔ اُس وقت رادھارانی سامنے بیٹھی تھی۔
 اُس نے کہا۔ آپ کے دور دپے نقد اور کپڑا میرے ذمہ ہیں۔ کپڑا

پچھٹ گیا۔ روپے خرچ ہو گئے۔ اسلئے یہ اشیاء واپس نہیں مل سکتیں
اُنکے بدلے میں آپ کے لئے جو کچھ رکھا ہوا ہے۔ وہ لے لیجئے یہ بکر
ایک ہیروں کا ہار لیگر راجہ صاحب کے گلے میں پہنانے کو آگے بڑھی۔
لیکن انہوں نے روک دیا اور کہا ”اگر دینا ہی ہے۔ تو اپنے گلے کا ہار
دادھارانی نے ہنتے ہنتے اپنے گلے کا ہار اتارا اور راجہ صاحب کے
گلے میں ڈال دیا۔ راجہ صاحب بولے ”اب ہم تمہارے مقروض ہیں“
”وہ کیسے“

”پھولوں کے ہار کی قیمت تو تم نے واپس کر دی۔ اب وہ پھولوں کا
ہار نہیں واپس دینا ہے“

دادھارانی نے ہنس کر کہا ”وہ میں نے تمہیں بخش دیا“
لیکن راجہ صاحب نے جواب دیا ”میں بخشش نہیں چاہتا“
یہ کہہ کر انہوں نے اپنے گلے سے ایک موتیوں کی مالا اتاری اور
دادھارانی کے گلے میں ڈال کر بولے ”اب میں بھی سبکدوش ہوا“
اتنے میں کسی نے شکھ بجا دیا۔ دادھارانی نے حیرت سے کہا۔
”یہ کیا؟ شکھ کس نے بجایا“

ایک لوگراتی نے جس کا نام چترا تھا۔ آگے بڑھ کر کہا ”سرکار
میں نے بجایا ہے“

”مگر کیوں بجایا ہے؟“

”انعام لینے کے لئے“

یہ کہنے کی ضرورت نہیں۔ کہ چترا کو انعام ملا۔ لیکن اسے یہ نقطہ دادھارانی
نے خود ہی سکھایا تھا۔

اسکے بعد دونوں نے تنہائی میں بیٹھ کر بات چیت کی۔ رادھا رانی نے اپنے تمام حالات راجہ دیویندر نارائن کو سنائے۔ اُن کا دل اس طرح ٹھنڈا ہوا۔ جس طرح گرمی سے تپا ہوا پہاڑ بارش سے سرد ہو جاتا ہے انہوں نے پوچھا: رادھا! تمہارا رشتہ دار تو کوئی نہیں۔ لیکن دیکھتا ہوں کہ گھر سارا بھرا ہوا ہے۔“

رادھا رانی نے ہنس کر جواب دیا: ”مجبورِ دلِ خراب تھے۔ تب کوئی رشتہ دار نہ تھا۔ لیکن جب تقدیر نے پلٹا کھایا۔ تو غیر بھی اپنے ہو گئے۔ میں بھی اکیلی تھی۔ اس لئے اُنکو پاس رکھ لیا۔“

”کہاؤ ان میں کوئی ایسا بھی ہے۔ جو مجھ جیسے غریب کنگال کو تمہارا کیا دان دے سکے۔“

”ہاں ہے۔“

”تو پھر مہورت کیوں نہیں لگواتے۔“

”شاگرد یہ سب انتظام ہو چکا ہو۔ اگر نہ ہو جاتا۔ تو رادھا رانی اس طرح آپ کے سامنے گفتگو میں مشغول نہ ہوتی۔ کیا خبر لوں؟“

”ہاں۔ دیر گزرنے میں فائدہ ہی کیا ہے؟“

رادھا رانی نے پکارا: ”چترا۔“

چترا حاضر ہو گئی۔ رادھا رانی نے پوچھا: ”کیا ساعت دیکھی تھی؟“

”ہاں! نائب صاحب نے پروت جی کو بلایا تھا۔ انہوں نے کہا کہ پرسوں پڑھی اچھی لگن ہے۔ اب نائب صاحب تنظیم میں مشغول ہیں۔“

”بیاباہ میں بسنت بھی آئی۔ کا ما کھیا بابو کا لڑکا بھی آیا۔ اور راجہ دیویندر نارائن کے دوست بھی آئے۔“

رادھارانی نے کہا: بسنت! تمہاری عقل پر کیسے پتھر پڑ گئے۔
 جس کسی کو چاہتی ہو پیٹھی مے کر بھیج دیتی ہو۔ یہ کیا؟
 ”لیکن یہ تو کہہ۔ جس شریف آدمی کو میں نے تمہارے پاس بھیجا تھا
 کیا اس نے تمہارا کچھ نقصان کیا ہے؟“

رادھارانی نے اسے سارا قصہ سنایا۔ بسنت بولی: تب تو بہت
 بُری بات ہوئی۔ مہاجن کو اس کے اسامی کا گھر بتلا دینا واقعی بُری بات
 ہے۔ کیونکہ اس نے اپنا اصل ہمہ سود لے لیا ہو گا؟
 ”اسی وجہ سے میں تیرے گلے میں پھانسی کی رسی ڈالوں گی۔“
 یہ کہہ رادھارانی نے وہی ہیروں کا مارچوہ راجہ دیویندر نارائن
 کو دینا چاہتی تھی۔ بسنت کے گلے میں پہنا دیا +
 اس کے بعد کیا ہوا؟

دونوں کا بیاہ ہوا۔ دونوں کے گلیجے ٹھنڈے ہوئے۔ پر ماتما کرے۔
 جیسا انجام اس قصے کا ہوا ہے۔ وہی سب کا ہو +

ختم شد

عجیب و غریب مقبول عام لچسپ فی کتب

شاہی لکڑہارا۔ جو دھورو کے ایک لکڑہار کی زندگی کے نشیب و فراز اس کی چوٹی کا
ایشور و شواس اور عصمت۔ نیکی بری کے انجام کا مٹو فر خاکہ۔ گرم بھوک کی اعلیٰ
تیز شال۔ اس قدر مقبول عام کہ تین تین ہزار کی چار ایڈیشن سال میں ہوتی ہیں

قیمت اُردو عہد ہندی
شاہی ڈاکو۔ ایک دلآویز لاشانی۔ تاریخی ناول۔ یونہی راج کے بانی کے
پیشگی کے وطن کی محبت و مصیبت کے وقت آمدادی قائم رکھنے کی ہمت بخش

داستان۔ بلحاظ رنگینی اور زیبائی عبارت دلکش ہے قیمت عہد ہندی
شاہی بھکاری۔ قسمت کے کھیل ہونیوالی بات ہو کر رہتی ہے بھگتی
بھاو۔ فلسفہ کے رموز حسن و عشق کے دلچسپ مناظر قیمت

شاہی تپتی پرائن۔ گوجرات کی ایک رانی کی پر سوز کہانی۔ پتی برن ہرم
کی جیتی جاتی تصویر۔ قیمت دس آنے
شاہی جادوگر۔ یہ ایک عجیب معنی خیز ناول ہے جس میں دکھلایا گیا

ہے۔ کہ استری اپنے تئیں برا سمجھے باچر شاپنہ میں درحقیقت دونوں ایک
گاڑی کے پیٹہ ہیں۔ ایک آسام کی مانی کا حال ہے۔ جو بذریعہ جادو کام لیتی
تھی۔ قیمت ایک روپیہ

شاہی بھوت۔ ایک دلچسپ لٹریچر آموز ناول۔ اس میں دکھلایا ہے
کہ پانی کے مارنے کو پاپ مہالہ ہے۔ پانی کو لہنی ضمیر ہی سزا دے دیتی ہے
قیمت آٹھ آنہ

شای جوڑ چھڑا سا دلچسپ سبق آموز ناول قیمت ۲۰

بھارت بھرتی کے آخری لمحے بھارت کی فغان اپنے حالت نار پر۔

حسب ارشاد شیر پنجاب لالہ لاجپت رائے جی طبع ہوئی ہے۔ اس کا مطالعہ

دلچسپی اور عقیدت کا باعث ہے۔ قیمت صرف ۲۰

سوامی دیا مندی جی کا جیون پھر تر سوتے بھارت کو جگانے والے مگر ہوں

کو ویدک لائین سے رستہ دکھائی دے مہرشی کا جیون ۲۰

فسانہ پر ہے۔ لالہ لاجپت رائے جی کی جلاوطنی کی تصنیف۔ ملک برہما کی مختصر

دلچسپ تاریخ قیمت ۲۰

سختیقات مذاہب۔ کتاب کا نام ہی مضمون کا آئینہ ہے فخر قوم

شریمان لالہ لاجپت رائے جی کو جینیہ پٹا کی بہترین تصنیف۔ ویدک دھرم کی

فضیلت پر قیمت ۲۰

دستان جلاوطنی۔ فخر قوم شریمان لالہ لاجپت رائے کی جلاوطنی کی خود

نوشت انگریزی کتاب کا اردو ترجمہ۔ بالتصویر قیمت اکر دو پیہ ۲۰

جاپان کی حیرت انگیز ترقی۔ ایشیا میں بیداری کا پہلا قدم۔ خواہان ترقی کے

قابل مطالعہ دلچسپ واقفیت کا خزانہ۔ قیمت ۱۰

سری کرشن اور رانگی لکھنم۔ سوانح عمری یوگی راج سری کرشن بھگوان۔

قیمت صرف ایک روپیہ ۱۰

رسالہ رُوح و تناسخ۔ روح اور جسم کی باہن بھس و مفصل رسالہ۔ فخر قوم

شریمان لالہ لاجپت رائے کے پوجنیہ پٹا کے قلم سے صرف ۲۰

سیوا جی مرہٹہ۔ بہادر قابل فخر مرہٹہ سردار کے حالات زندگی بالتصویر قیمت

مشعل زندگی۔ ساز پر و غیر جگدیش مترجمی مہینڈوٹ۔ اس کا مضمون ہو ہو

ملنے کا بہتہ۔ لالہ لاجپت رائے پر تھوی راج ساہنی پبلشرز ناچاران کتب لوہاریٹ۔ لاہور

جذبات کا موثر خاکہ مہارنا پرتاپ کی مکمل سوانح عمری ناول کے ہیرو میں از قلم
 بابو شیو برت لال جی صفحہ ۲۱۲ - - - - - ۱۲
 سچھی ماتائیں - اس میں بھلا - سچھی عورت - مینا ولی - رویا بانی کے حالات ہیں
 ۴۸ صفحہ قیمت - - - - - ۳۲
 ہندو ماتائیں - پارہتی دیوی - کانتی - شرت سندری و بانی ہیمنت کمار
 ڈوگر پرن کی ٹھکانی - فٹشی ہاتھ - بھانو منی - چندر کلا - مرگ نیٹی - پران بانی -
 اور لاجپتی کے جیون برتنامہ ہیں - قیمت - - - - - ۲۲
 سہاری ماتائیں - یہ استری پرشوں خصوصاً استری کے لئے اتی شکشا
 دائیک پستک ہے اور اس قدر مقبول عام ہے - کہ تینوں زبانوں میں چھپانی
 پڑی - اردو ۲۲ ہندی ۱۲ اردو گورکھی - - - - - ۱۲
 شجایع و عالم استریوں کے کارنامے - اس میں ان بہادر و دیوانہ اور
 باعصمت استریوں کے حالات ہیں جنہوں نے ویر پرشوں کے پہلو پہ پہلو
 اُن کی جگہ قابل فخر کام کیا - اردو ۳۲ ہندی - - - - - ۵
 سستی برتنامہ - سچھی برتنامہ استریوں کے حالات جنہیں پڑھکر خاص سبق حاصل
 ہوتا ہے - ماؤں بہنوں - استریوں کے پڑھنے اور سنانے کے قابل ہے -
 قیمت اردو ۱۲ ہندی - - - - - ۱۲
 سچھی استریاں - مضمون نام کتاب سے ظاہر ہے - اپنی قسم کے عجیب - سبق
 آموز حالات نہایت ہی ہر دلکش ہیں - قیمت اردو ہندی - - - - - ۱۲
 ملنے کا پ -
 لاجپت رائے پرتھوی راج ساہنی پبلشرز و تاجران کتب
 لوہاری دروازہ لاہور